

ЗАПИСНИК
од 5-та седница на Советот на Агенцијата за аудио
и аудиовизуелни медиумски услуги
одржана на 04.02.2019 година

Присутни членови на Советот на Агенцијата: Лазо Петрушевски претседател на Советот на АААВМУ, д-р Милаим Фетаи заменик на претседателот на Советот на АААВМУ, м-р Алма Машовиќ, Лазар Трајчев, Зоран Фиданоски, м-р Методија Јанчески, Селвер Ајдини.

Отсутни членови на Советот на Агенцијата: /

На седницата на беше присутен д-р Зоран Трајчевски директор на Агенцијата за аудио и аудиовизуелни медиумски услуги (присуство на собраниска комисија за родова еднаквост).

На седницата го заменуваше раководителката на Секторот за поддршка на работата на директорот и на Советот на Агенцијата м-р Драгица Љубевска овластено лице од д-р Зоран Трајчевски директор на Агенцијата за аудио и аудиовизуелни медиумски услуги врз основа на Овластување бр.03-200/1 од 11.01.2019 година.

Присутни од Стручната служба: м-р Драгица Љубевска, д-р Андриана Скерлев Чакар, Горан Радуновиќ, м-р Емилија Петреска Камењарова, Александар Џуваревиќ, Маја Дамевска, д-р Ивана Стојановска.

Други присутни: /

Г-дин Петрушевски ја отвори 5 -та седница на Советот на Агенцијата за аудио и аудиовизуелни медиумски услуги. Седницата започна во 12:05 часот и се одржа во просториите на Агенцијата.

Г-дин Петрушевски објасни дека директорот на Агенцијата д-р Зоран Трајчевски нема да биде присутен на седницата, бидејќи присуствува на собраниска комисија за родова еднаквост која е закажана во истиот термин како и седницата на Советот на Агенцијата. Во врска со предложениот дневниот ред објасни дека под Разно ќе се разгледува Барање од вработен во Агенцијата за раскинување на Договор за вработување бидејќи ќе оди на ново работно место во друга институција. Оваа точка е ставена после објавување на дневниот ред, за да му се излезе во пресрет на вработениот.

Советот на Агенцијата едногласно, со 7 гласа „за“ го усвои следниот:

ДНЕВЕН РЕД

1. Усвојување на предлог-записник од 4-та седница на Советот на Агенцијата за аудио и аудиовизуелни медиумски услуги, одржана на 29.01.2019 година.
2. Предлог-насоки за доброволно пријавување на радијата за еmitување домашна музика.

3. Предлог-решение за отфрлање на Барањето за доделување на дозвола без објавување на јавен конкурс за телевизиско еmitување на ТРД ТВ КИСС, Злате ДООЕЛ Тетово Уп1 бр.08-566 од 27.12.2018 година.
4. Предлог за давање одобрување за спроведување на постапка за јавна набавка-услуга: одржување на хигиената во деловните простории на Агенцијата.
5. Предлог за давање одобрување за спроведување на постапка за јавна набавка-услуга: мобилна телефонија.
6. Предлог за давање одобрување за спроведување на постапка за јавна набавка-услуга: одржување на постојниот софтвер за анализа на РА и ТВ програми-НАВС.
7. Предлог за давање одобрување за спроведување на постапка за јавна набавка-услуга: одржување на дополнителниот модул на постојното апликативно решение „Систем за електронски регистар на јавни комуникациски мрежи“.
8. Предлог за давање одобрување за спроведување на постапка за јавна набавка-стока: средства за хигиена.
9. Предлог за давање одобрување за спроведување на постапка за јавна набавка-стока: пијалаци и потреби за кујна.
10. Разно.

Точка 1

Советот го разгледа и едногласно го усвои предложениот Записник од 4-та седница на Советот на Агенцијата за аудио и аудиовизуелни медиумски услуги, одржана на 29.01.2019 година, со текст како што беше предложен.

Точка 2

Раководителката на Одделението за човекови права и медиумска писменост м-р Емилија Петреска Камењарова ги образложи Предлог-насоките за доброволно пријавување на радијата за еmitување домашна музика. Објасни дека на крајот од минатата година беше донесен Законот за измени и дополнувања на ЗААВМУ кој влезе во сила на почетокот на 2019 година. Со тие измени во член 80 се додадени три става, 7, 8 и 9, со кои се предвидува дека: „Трговските радиодифузни друштва кои еmitуваат програма на радио и кои што на почетокот на календарската година доброволно ќе пријавват во Агенцијата за аудио и аудиовизуелни медиумски услуги процент на еmitување на музика на македонски јазик и етничките заедници, за истиот процент ќе добијат намалување на висината на надоместокот за лиценца“. Во став 8 е предвидено: „Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои еmitуваат програма на радио и кои еmitуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%“ и став 9: „Советот на Агенцијата за аудио и аудиовизуелни медиумски услуги ќе донесе подзаконски акт со кој ќе утврди план за времето и жанрот за еmitување на музика на македонски јазик и етничките заедници

за трговските радиодифузни друштва кои еmitуваат програма на радио". Наведе дека овие измени ќе треба да се уредат со подзаконски акт кој што треба да го донесе идниот Совет на Агенцијата. Меѓутоа додека се случи тоа неопходно е на радијата да им се дадат јасни правила и насоки како можат оваа година да го искористат тоа нивно право. Од таа причина предложени се овие насоки кој се од привремен карактер до донесување на тој нареден акт. Во него се предвидени работи кои се во согласност со нивниот предложен програмски концепт, потоа во кој период од денот да еmitуваат музика и она што е сега ургентно, да се пријават за еmitување домашна музика до 8 февруари оваа година. Дадени се и информации дека намалувањето на надоместокот ќе биде од 10% до најмногу 30%, со тоа што ако пријават под 10% еmitување на музика, надоместокот нема да им се намали, додека ако пријават над 30% ќе добијат максимално намалување од 30% онака како што предвидува Законот. Објасни дека од кога е испратен материјалот за седница, добиени се насоки дека треба да се преформулира преамбулата на документот, а тоа ќе се направи по донесување на насоките.

Г-дин Петрушевски рече дека во материјалот кој е добиен за седницата, во Предлог-насоките, во првиот параграф треба да се додаде дека овие насоки се носат врз основа на заклучок, кој би требало да се донесе доколку Советот се согласи дека ова е исправна постапка. По содржината на предложениот документ отвори дискусија.

Г-дин Фиданоски рече дека негов првичен впечаток е дека насоките се добро подгответи, не само како привремено решение туку може да имаат важност и после изборот на новиот Совет. Квалитетно се подгответи и верува дека се доволно јасни за да радиодифузерите разберат што и како треба да направат за да добијат намалување на годишниот надоместок. Неговата единствена сугестија беше во однос на рокот кој е дефиниран во Глава 2, Точка 3, и предложи да им се даде шанса за малку поголем рок. Според него 7 работни дена сметано од утрешниот ден би било поадекватно, односно заместо 8 февруари крајниот рок да биде 13 февруари, од причина што 3 дена се премалку радиодифузерите да пресметаат колку процентуално можат за цела година да исполнат музика и адекватно на тоа да добијат попуст, односно намалување на годишниот надоместок. Смета дека предложениот тајминг од негова страна е по целисходен за да попрецизно го определат процентот на еmitување на домашна музика.

Раководителот на Секторот за финансии и логистика Горан Радуновик подетално објасни дека рокот од 8 февруари е ставен затоа што тоа е врзано со доставување на фактурите.

Г-дин Фиданоски рече дека има разбирање околу тоа што го објаснил раководителот Радуновик, дека фактурите се издадени и дека не можат да се повлечат. Неговата интенција за овој предлог е дека не сите радиодифузери ги следат сите промени што се случуваат за нивниот дел. Но, сите се еднакви пред Законот, па затоа на сите треба да им се даде еднаква шанса. Но ако тоа дополнително би довело до компликации тогаш веројатно поцелисходно е да остане како што е предложено. Од денешен агол смета дека радиодифузерите нема да имаат доволно време да направат сериозна анализа за тоа колку проценти на домашна музика можат да исполнат, а не само да ја ветат, и согласно на тоа да добијат попуст на годишниот надоместок.

Раководителката на Одделението за човекови права и медиумска писменост м-р Емилија Петреска Камењарова објасни дека доколку се донесат насоките, ќе се овозможи сите да бидат навремено информирани, ќе се објават на веб страницата на Агенцијата и по електронска пошта ќе им бидат доставени на сите радија и сите поединечно ќе бидат информирани дека ја имаат таа можност. До сега неколку радија веќе имаат пријавено процент на музика, неколку имаат кажано дека немаат намера да емитуваат. Тоа би значело дека голем број од радијата веќе се информирани за ваквата можност и во комуникација се со службата. Но сепак денес по седницата сите ќе бидат навремено информирани.

Раководителот на Секторот за финансии и логистика Горан Радуновик информира дека во Република Македонија со новиот Закон, надоместокот за радијата кои емитуваат на локално ниво, е меѓу 10 и 32.000.00 илјади денари. Ако добијат 10% намалување на 32.000.00 илјади се работи за 3.000,00 илјади денари минус, ако добијат 30% намалување ќе се одбијат 9.000,00 илјади денари, значи би требале да платат околу 21.000,00 илјада. Радијата на државно ниво веќе се изјаснила што ќе направат и се во тек со измените.

Г-дин Ајдини, рече дека веројатно не успеал да слушне или не разбрал како што треба па побара објаснување за намалувањето и за рокот.

Раководителот Радуновик уште еднаш објасни дека се работи за намалување на годишниот надоместок за 2019 година.

Г-дин Петрушевски рече дека предлогот е добар, не би сакале радиодифузерите да бидат оштетени. Законот не предвидел сè, предвидел насоките да се донесат со подзаконски акт од страна на новиот Совет, но тоа би се случило за неколку месеци. Затоа ова е добар начин за да радиодифузерите не бидат оштетени и исто така да се спроведува и Законот. Законодавецот што мислел како мислел тоа е негова работа, но Советот сега мора и добро е што се прилагодува. Потсети дека имаше еден ваков случај на претходните седници, кога се донесе Заклучок за процедура, сега насоки, а можеби ќе има и уште, но ќе се сноѓаат во од, да нема штета за медиумите.

Советот на Агенцијата едногласно ги донесе Насоките за доброволно пријавување на радијата за емитување домашна музика, со измени во преамбулатата на документот.

Се задолжи Секторот за поддршка на работата на директорот и на Советот, Насоките за доброволно пријавување на радијата за емитување домашна музика да ги објави на веб-страницата на Агенцијата за аудио и аудиовизуелни медиумски услуги и да ги достави до сите радиодифузери што емитуваат радио програма.

Г-дин Петрушевски се обрати до службата и рече веднаш денес да се информираат медиумите иако за повеќето од нив се работи за мали средства, но треба сите да ја искористат можноста и сите да имаат исти права и можности

Точка 3

Раководителката на Секторот за правни работи д-р Андриана Скерлев Чакар го образложи предложеното решение за отфрлање на Барањето за доделување на дозвола без објавување на јавен конкурс за телевизиско емитување на ТРД ТВ КИСС,

Злате ДООЕЛ Тетово Уп1 бр.08-566 од 27.12.2018 година. Објасни дека барањето првично беше поднесено на 27.12.2018 година, меѓутоа од самото поднесување па наваму секторот имаше кореспонденција со подносителот бидејќи во неколку наврати нему не му беше уредно барањето и во четири наврати бил известуван за одредени недостатоци. Тој попатно ги отстранивал но дел од нив не успеа да ги отклони до предвидениот рок 31.01.2019 година. Тогаш го доставил и последното барање со пропратната документација која според него беше уредна. Кога секторите секој од својата надлежност ги проверија документите се констатира дека се уште има недостатоци. Од тие причини, рече, согласно Законот Барањето треба да се одбие, а подносителот има право и понатаму повторно да поднесе ново барање. Објасни дека Секторот за правни работи бил многу кооперативен со него, подносителот бил повикан во Агенцијата со цел да му објаснат и помогнат, меѓутоа не се успеа во намерата.

Г-дин Петрушевски објасни дека ТВ КИСС може на пример и по една недела повторно да достави барање, а до тогаш ќе има време да го среди и да го направи како што треба. Секако дека не може да му се прифати барањето ако не го пополнил уредно. Се надева дека следниот пат ќе успее да достави комплетна документација доколку ја има истата идеја.

Советот на Агенцијата едногласно донесе Решение за отфрлање на Барањето за доделување на дозвола без објавување на јавен конкурс за телевизиско еmitување на ТРД ТВ КИСС, Злате ДООЕЛ Тетово Уп1 бр.08-566 од 27.12.2018 година, со дополнување Уп1 бр.08-566 од 31.01.2019 година поради тоа што истото е нецелосно, односно не е уредно и не ги содржи сите податоци кои се предвидени во член 76 ставови 3 и 4 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18 и 248/18).

Се задолжи Секторот за правни работи горенаведеното решение да го достави до ТРД ТВ КИСС, Злате ДООЕЛ Тетово.

Се задолжи Секторот за поддршка на работата на директорот и на Советот, горенаведеното решение да го објави на веб страницата на Агенцијата.

Точка 4

Вишиот соработник во Службата за јавни набавки Александар Џуваревиќ го образложи предлогот за давање одобрување за спроведување на постапка за јавна набавка-услуга: одржување на хигиената во деловните простории на Агенцијата. Објасни дека оваа набавка се спроведува секоја година и проценетата вредност изнесува 800.000,00 денари.

Г-дин Петрушевски праша за колкав период се однесува набавката?

Вишиот соработник во Службата за јавни набавки Александар Џуваревиќ одговори дека периодот е за една година. Вредноста во однос на минатата година е зголемена поради потребата од добивање на поголем квалитет на услугата.

Г-дин Трајчев рече дека и минатата седница реагирал и сега повторно реагира дека во одлуките стои број на оглас и се продолжува со таа практика. Но важно е да се знае и да се нагласи, она што многу пати го кажал и сега пак ќе повтори, дека Советот не гласа за оглас ниту за техничка спецификација, туку утврдуваат потреба од јавна

набавка. Ова е непотребно, минатиот пат укажал и гледа дека не се почитува. Посочи дека понатаму во гласањето ќе гласа за основот, односно за утврдување на потреба, а одговорноста за начинот како Агенцијата ќе ги спроведе постапките согласно Закон, начинот како ќе го објави огласот, содржината на огласот и техничката спецификација е одговорност на Агенцијата. Сака тоа да е јасно и расчистено согласно Законот.

Г-дин Петрушевски рече дека Советот не гласа за содржината и за критериумите, туку само дава одобрување за спроведување на јавната набавка којашто претходно се одобрila со носење на Годишниот план за јавни набавки. Ова е во согласност со сите акти на Агенцијата, со Деловникот за работа и досега немало забелешки од страна на ревизијата. На овој начин работат веќе 4-5 години, Советот вклучувајќи го и г-дин Трајчев ова го гласал многу пати во изминатите години.

Г-дин Трајчев рече дека пред некоја седница имаше посочување каде што требаше да се коригира и текстот на одлуките, затоа што тоа е многу пати потенцирано дека мора да биде јасно и разграничено, составен дел да не бидат техничките спецификации на одлуките и воопшто Советот да не навлегува во тоа како што е и согласно Законот. Нормално, може да укажат и многу пати укажале како и сега, да појаснат што значи подobar квалитет, дали ќе има и други критериуми, не само најниска цена. Во таа насока може да му се појасни на Советот на кој начин сакаат да ги спроведат постапките. Но основот за гласање на тоа и надлежноста на Советот е само давање одобрение за утврдување на потреба за спроведување на постапка.

Г-дин Петрушевски рече дека така гласи предлогот а останатите информации се доставени во поглед на транспарентност во работењето на Агенцијата и Советот. Тоа е јасно и не е ништо скриено од нив и затоа детално ги добиваат сите информации за самите спецификации. Рече дека секако го почитува мислењето на г-дин Трајчев и дека сите имаат ист конечен став дека Советот дава одобрување да се спроведе постапката, понекогаш дава совети, прашува, за да види кога го дава одобрувањето дали финансиски е оправдано, дали е економично, дали е според Закон изгответо. Според него ова што се прави е добро и смета дека вака треба да продолжи.

Г-дин Фиданоски рече дека она што го спомнал г-дин Трајчев го поттикнал да продискутира околу критериумите за избор. Објасни дека неодамна се донесени измени на Закон за јавни набавки кои ќе станат во сила во април 2019, каде што цената нема да биде единствен критериум, не само за оваа јавна набавка туку и за сите јавни набавки за да се оценува, да се мери што е најквалитетно, што е полезно за потребите на Агенцијата. Верува дека така и ќе биде. Во минатото и тој има принципијелно реагирано неколку пати за некои јавни набавки дека не секогаш изборот треба да биде според најниската понудена цена, туку пред сè треба квалитет. Ја поздравува идејата, односно предлогот да се зголеми вкупниот износ со намера да се добие поквалитетна услуга. Претпоставува дека Агенцијата не е задоволна од досегашната услуга. Ќе биде искрен, законската поставеност како членови на Совет не им дава обврска секој ден да бидат присутни во Агенцијата, но кога бил присутен рече дека може да каже дека и тој понекогаш не е задоволен од тоа како хигиената била одржуваана за некои делови од Агенцијата. Доколку би доаѓал секој ден би нашол и повеќе мани и верува дека сега тоа ќе се смени.

Советот на Агенцијата едногласно даде одобрување за спроведување на постапката за јавна набавка за следниот предмет на јавна набавка-услуга: Одржување на хигиената во деловните простории на Агенцијата.

Спроведувањето на постапката за јавна набавка за предметот-услуга: Одржување на хигиената во деловните простории на Агенцијата е предвидено и е во согласност со Годишниот план за јавни набавки за 2019 година на Агенцијата за аудио и аудиовизуелни медиумски услуги бр.05-5559/1 од 27.12.2018 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2019-та година.

Точка 5

Вишиот соработник во Службата за јавни набавки Александар Џуваревиќ го образложи предлогот за давање одобрување за спроведување на постапка за јавна набавка-услуга: мобилна телефонија. Објасни дека набавката е за период од 2 години, се работи за отворена постапка и вредноста на постапката е 2.100.000,00 денари.

Г-дин Петрушевски рече дека оваа набавка е неопходна за тековното работење на Агенцијата, на Советот а претпоставува дека ќе важи и за потребите на следниот Совет.

Г-дин Фетаи праша кога истекува договорот со сегашниот оператор?

Вишиот соработник во Службата за јавни набавки Александар Џуваревиќ одговори дека истекува на почетокот на јуни 2019. Набавката сега е ставена на седницата поради најавените претседателски избори и бидејќи станува збор за поголема набавка, од кои само 20 дена се потребни само за доставување на понуди, потоа има рок за жалба, па објавување на тендерска документација.

Г-дин Фетаи праша дали ако сега се започне ќе може за време на избори да се избере понудувач?

Г-дин Петрушевски рече ако се почне сега, ќе заврши за време на изборите.

Г-дин Фетаи рече дека од материјалите гледа нешто за што смета дека не е во ред. Имено барањето од Секторот до Службата за јавни набавки е потпишано од иста личност и за подготвил, и контролиран и одобрил. Ова е спротивно на ИСО стандардите, бидејќи не може иста личност да ги остварува сите три функции истовремено, потребно е движењето на документот да биде проследен од повеќе вработени, а не од еден ист. Предложи да се поправат овие документи, да бидат во ред од правен аспект и точката да се одложи за следната седница за да биде соодветно подготвена. Вака предложена точка не може да прифати.

Г-дин Петрушевски рече дека барањето на г-дин Фетаи е логично решение и дека точката треба да се одложи за следната седница.

Г-дин Фиданоски рече доколку има согласност, оваа точка може да се прескокне, да се поминат другите точки и ако има волја кај другите колеги во следните 40 минути да ја поправат работата во Секторот и потоа седницата да се заврши со оваа точка која ќе биде соодветно подготвена.

Г-дин Трајчев рече дека пред некоја седница укажал во одлуката да се избрише и Комисијата за јавни набавки, односно кога се спремаат материјалите, Комисијата не треба да стои бидејќи Советот на гласа за членови на Комисија.

Г-дин Петрушевски рече дека Советот не гласа за ништо што сега се дискутира, само дава одобрување за да се започне постапката. А сè друго што е доставено е само заради увид на Советот во работењето понатаму. Не е во надлежност на Советот ниту комисијата, ниту ова што сега го забележал г-дин Фетаи, само се работи транспарентно.

Г-дин Петрушевски рече дека има предлог до г-дин Фетаи за да се добие во време, да се одобри постапката, а потоа препорака до Секторот е да ги сменат документите како што треба, бидејќи не е во надлежност на Советот самиот материјал.

Г-дин Фетаи рече дека ваков пропуст во документот е несериозен и го омаловажува Советот. Зошто ист човек се потпишува на сите три функции? Се изјасни дека нема ова да го прифати по цена и да не се распише, нема да биде крај на светот. Изборите завршуваат во мај, мандатот на сегашниот Совет ќе трае и понатаму. И на друго место исто така гледа вакви пропусти. Ако некој друг ги гледа овие документи ќе забележи дека не се испочитувани ИСО стандардите, начинот како се движат документите. Но, ако г-дин Петрушевски цени дека е во ред тогаш ќе го поддржи предлогот.

Г-дин Трајчев се согласи дека треба да се работи по ИСО стандарди и дека треба да се даде можност Секторот да ги коригира документите, доколку не успее може да се одржи уште една седница.

Г-дин Петрушевски рече дека точката ќе се одложи за следната седница.

Г-дин Фиданоски рече дека во тој случај формално-правно точката треба да се повлече од дневниот ред, без неа да заврши седницата а потоа на следната седница повторно да се стави на дневен ред.

Г-дин Петрушевски точката Предлог за давање одобрување за спроведување на постапка за јавна набавка-услуга: мобилна телефонија ја повлече од дневен ред и укажа следниот пат материјалот да се подготви и достави согласно препораките на г-дин Фетаи.

Точка 6

Г-дин Петрушевски во врска со предлогот за давање одобрување за спроведување на постапка за јавна набавка-услуга: одржување на постојниот софтвер за анализа на РА и ТВ програми-НАВС, рече дека се работи за софтвер кој бил во употреба во Агенцијата уште пред да дојде тој како член на Советот.

Вишиот соработник во Службата за јавни набавки Александар Џуваревик објасни дека софтерот го користат два сектора, Сектор за програмски работи и Сектор за информатичка поддршка.

Советот на Агенцијата едногласно даде одобрување за спроведување на постапката за јавна набавка за следниот предмет на јавна набавка-услуга: одржување на постојниот софтвер за анализа на РА и ТВ програми-НАВС.

Спроведувањето на постапката за јавна набавка за предметот-услуга: одржување на постојниот софтвер за анализа на РА и ТВ програми-НАВС е предвидено и е во согласност со Годишниот план за јавни набавки за 2019 година на Агенцијата за аудио и аудиовизуелни медиумски услуги бр.05-5559/1 од 27.12.2018 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2019-та година.

Точка 7

Г-дин Петрушевски во врска со предлогот за давање одобрување за спроведување на постапка за јавна набавка-услуга: одржување на дополнителниот модул на постојното апликативно решение „Систем за електронски регистар на јавни комуникациски мрежи“, објасни дека ова решение се започна уште кога бил член на Совет во Агенцијата. Претставува начин на користење на база на податоци од серверите на Агенцијата за електронски комуникации, и Агенцијата за да не троши средства се прикачува со еден модул за таа намена. Износот е околу 60,000.00 денари на годишно ниво, а кога ќе се подели на 12 месечни рати ќе изнесува околу 5-6 илјади денари. Ова е едно интересно и економично решение, една институција користи ресурс на друга институција. Кога Агенцијата би купувала сервер и лиценца би биле трошоци од неколку 10-тина илјади евра.

Советот на Агенцијата едногласно даде одобрување за спроведување на постапката за јавна набавка за следниот предмет на јавна набавка- услуга: одржување на дополнителниот модул на постојното апликативно решение „Систем за електронски регистар на јавни комуникациски мрежи“.

Спроведувањето на постапката за јавна набавка за предметот– услуга: одржување на дополнителниот модул на постојното апликативно решение „Систем за електронски регистар на јавни комуникациски мрежи“ е предвидено и е во согласност со Годишниот план за јавни набавки за 2019 година на Агенцијата за аудио и аудиовизуелни медиумски услуги бр.05-5559/1 од 27.12.2018 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2019-та година.

Точка 8

Вишиот соработник во Службата за јавни набавки Александар Џуваревиќ го образложи предлогот за давање одобрување за спроведување на постапка за јавна набавка-стока: средства за хигиена. Објасни дека е за период од 2 години со проценета вредност од 338.000,00 денари.

Советот на Агенцијата едногласно даде одобрување за спроведување на постапката за јавна набавка за следниот предмет на јавна набавка-стока: средства за хигиена.

Спроведувањето на постапката за јавна набавка за предметот-стока: Средства за хигиена е предвидено и е во согласност со Годишниот план за јавни набавки за 2019 година на Агенцијата за аудио и аудиовизуелни медиумски услуги бр.05-5559/1 од 27.12.2018 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2019-та година.

Точка 9

Г-дин Фетаи во врска со предлогот за давање одобрување за спроведување на постапка за јавна набавка-стока: пијалаци и потреби за кујна, воочи дека и во овие материјали се повторува истото непочитување на ИСО стандардите но во помал обем. Во барањето за јавната набавка иста личност се потпишала и кај контролирал и кај одобрил. И тука како и во претходната јавна набавка има судир на позиции.

Г-дин Фиданоски рече дека се согласува да се проверат ИСО стандардите, но според него ако има иста личност на позиција контролирал и одобрил не е страшно, погрешно е ако е потписан на сите три места.

Г-дин Петрушевски рече дека смета дека е во ред и треба да се стави на гласање.

Советот на Агенцијата со 6 гласа „за“ и еден воздржан глас од г-дин Трајчев даде одобрување за спроведување на постапката за јавна набавка за следниот предмет на јавна набавка-стока: Пијалаци и потреби за кујна.

Спроведувањето на постапката за јавна набавка за предметот-стока: Пијалаци и потреби за кујна е предвидено и е во согласност со Годишниот план за јавни набавки за 2019 година на Агенцијата за аудио и аудиовизуелни медиумски услуги бр.05-5559/1 од 27.12.2018 година, а средствата се обезбедени со Финансискиот план на Агенцијата за аудио и аудиовизуелни медиумски услуги за 2019-та година.

Точка 10

Разно

Г-дин Петрушевски објасни дека ќе се разгледува Барањето за Спогодбата за раскинување на Договорот за вработување. Побара да се исклучи преносот во живо на седницата бидејќи материјалот содржи лични податоци. Вработениот во барањето наведува дека е задоволен од работењето во Агенцијата, но примен е на работа во друга институција и логично е да тамо има подобри финансиски услови. Во барањето вработениот навел дека се заблагодарува на соработката со другите колеги и на сите воопшто. Смета дека треба да му се излезе во пресрет и да му посакаат сè најдобро во другата институција.

Г-дин Фиданоски му честита на вработениот во Агенцијата и му посака среќа во идните професионални предизвици. Праша дали ова значи дека ќе се испразни местото што е за преведувач и дали има потреба за ургентно вработување на личност кој ќе го замени во таа позиција, затоа што Агенцијата има потреба од тоа?

Раководителката на Секторот за поддршка на работата на Советот и на директорот м-р Драгица Љубевска објасни дека местото ќе биде испразнето. За ургентната потреба за вработување сега не знае, сепак одделението останува за минус еден вработен на кој првенствена задача му беше да врши превод на албански јазик. Во одреден период ќе може да се надмине состојбата бидејќи во јавната набавка-биро за преведување има предвидено превод на албански јазик.

Г-дин Фетаи рече дека и тој му посакува успех на вработениот на идното работно место. Овој случај за разлика од претходниот е доброволно раскинување на Договорот за вработување. Рече дека состојбата е многу сериозна и треба да се пристапи кон размислување за двајца вработени, за колегата кој си отиде заради

немилиот настан кој се случи и сега за ова барање што е на седница. Освен недостаток да на тие две места, треба нови луѓе, хендикеп е бидејќи капацитетот се намалува, а и соодветната и правичната застапеност е во таа насока. Мисли дека би требало оваа ситуација сериозно да се сфати како сега што се разгледуваат овие тендери како на пример за мобилната телефонија и слично, поради идниот Совет и поради изборите. Се придржува кон колегата Фиданоски и му благодари што се осврна на оваа состојба. Министерството пат одобрувале 10 привремени вработувања за една година за помош на Агенцијата, исто така има за правни работи да им помогне на правниот сектор организирано адвокатска канцеларија. Смета дека ова е ургентно и би требало, бидејќи не се надминува буџетот затоа што овие две работни места се вградени во буџетот како постојано вработени и да се пополнат. Со тоа нема да се смени ништо во смисла на дополнителни средства од буџетот и при тоа би помогнале на секторите кај кои недостасува вработен односно каде што е испразнено местото.

Раководителката на Секторот за поддршка на работата на Советот и на директорот м-р Драгица Љубевска предочи дека во овој момент не може да се спроведе постапка за вработување. И денес да се започне ќе мора постапката да мирува до завршување на изборите. Според Изборен законик сите постапки што се започнати за работен однос, било за отказ или вработување треба да се стават во мирување се додека не заврши изборниот процес.

Г-дин Фетаи рече дека тој ја истакнал сериозноста и потребата, може и сега да се отпочне не е никаков проблем бидејќи овој состав кој е сега во Советот уште долго ќе биде, уште една година најмалку, со оглед на тоа што изборот на нови членови оди со двотретинско мнозинство, па може во меѓувреме ќе се распишат и предвремени парламентарни избори. Драго му е дека прифаќаат дека тоа е реална потреба за пополнување на овие две работни места, со можност ако оценат и со новиот Закон за употреба на јазиците кој стапи во сила и во таа насока сака капацитетите да бидат максимални. Не сака Агенцијата да биде пример за непочитување на законите. Предложи да се размислува во таа насока, да се размисли што можат и колку можат за да бидат спремни.

Г-дин Петрушевски рече дека сега се констатирала потребата, а реализацијата потоа ќе следи, дали ќе биде сега или после изборите во принцип согласноста е констатирана.

Г-дин Ајдини рече дека ќе се приклучи кон дискусијата кон вработениот кој доброволно ја напушта работата. Му посака среќа каде и да се вработи. Исто така останува на ставот дека веднаш после изборите или сега како процедура да тече конкурсот за двајца вработени, без разлика дали сега ќе бидат распишани изборите на 8-ми или потоа, сепак да тече постапката. Останува на ставот Советот да распише конкурс, бидејќи потребата од поодамна стои. Во делот на превод на албански јазик именуваниот вработен не знае колку ја вршел професионално и доследно работата, сепак во вработувањето треба да се фокусираат на лице кое точно како професија ќе биде преведувач на албански јазик.

Г-дин Петрушевски рече дека ќе има седница во четврток или петок, а дискусијата ќе му се пренесе на директорот и смета дека нема да има проблеми бидејќи дискусијата одеше во таа насока.

Советот на Агенцијата едногласно даде одобрение директорот на Агенцијата да ја потпише Спогодбата за раскинување на Договорот за вработување со анексите и да го донесе Решението за престанување на важност на Договорот за вработување.

Договорот за вработување со анексите склучен помеѓу Агенцијата за аудио и аудиовизуелни медиумски услуги и работникот спогодбено престанува да важи на ден 06.02.2019 година.

Се задолжи Секторот за правни работи да го одјави работникот пред Агенцијата за вработување на Република Македонија – Центар за вработување на Град Скопје, заклучно со 06.02.2019 година.

Г-дин Петрушевски во име на сите членови на Советот на работникот во иднина му посака се најдобро во животот и во кариерата.

Бр. 02-524/10
07.02. 2019 година
Скопје

